

සත්‍යයේ බලය.

අද දින, සර්ව බලධාරී පියා, විශේෂයෙන් අධිකාරීත්ව දෙකක් දෙස බලනවා. එකක් පාලන අධිකාරිය වන අතර අනෙක දේවමය අධිකාරීත්වයයි. සංගම යුගයේ, දැන්, අධිකාරීත්ව දෙකෙහිම විශේෂ කොටස් රහ දැක්වෙනවා. පාලන අධිකාරීත්වය තිබෙන්නේ කැලඹිල්ලකයි. දේවමය අධිකාරීත්වය නිරන්තරයෙන් අවලයි, අවිනාශී. දේවමය අධිකාරීත්වය, සත්‍යයේ බලය ලෙස හැඳින්වෙයි, මන්ද එම අධිකාරීත්වය ලබා දෙන ඒකායන කෙනා, සත්‍ය පියා, සත්‍ය ගුරුවරයා සහ සත්ගුරුය. සත්‍යයේ බලය සෑම විටම ශ්‍රේෂ්ඨ වන්නේ මේ නිසයි. ඔබ සත්‍යයේ බලයෙන්, ස්වර්ණමය යුගය, සත්‍ය දේශය, ස්ථාපිත කරනවා. සත්‍යයේ තවත් අරුතක් වන්නේ අවිනාශී බවයි. සත්‍යයේ බලයෙන්, ඔබට අවිනාශී උරුමය ලැබෙයි. මෙය, ඔබට අවිනාශී තත්ත්වයක් ලැබීමට මහපාදන ඉගෙනුමකි, මේ සඳහා ඔබට අවිනාශී වරදාන ලැබී ඇත. කිසිවෙකුට ඔබගෙන් මෙම ලැබීම ඉවත් කළ නොහැක. හක්ති මාර්ගයේ ආරම්භයේ සිට එහි අවසානය දක්වා, සත්‍යයේ බලය ඇති ඔබව, මුළු ලෝකයම වර්ණනා කරමින් වන්දනා කර ඇත. මින් කියැවෙන්නේ ඔබගේ වර්ණනාව සහ වන්දනාව ද අවිනාශී වන බවයි. සත්‍යය යනු සත්‍යයයි (අවිනාශී). එබැවින් ඔබ ප්‍රථමයෙන්ම දැනගත්තේ කුමක්ද? ඔබ තමන් සත්‍ය (අවිනාශී) ජීවත්මයක් බව දැනගත්තා. ඔබ සත්‍ය පියාගේ සත්‍ය හැඳින්වීම දැනගත්තා. මෙම සත්‍ය හැඳින්වීම තුළින්, සත්‍ය ඥානයෙන්, සත්‍යයේ බලය, නිරායාසයෙන්ම සත්‍යයයි. සත්‍යයේ බලයෙන්, මුසාවේ අන්ධකාරය සහ අවිද්‍යාවේ අන්ධකාරය ඉබේටම අවසන් වනවා. අවිද්‍යාව සෑම විටම අසත්‍යයි (මුසාවකි). ඥානය සැබෑවකි එය සත්‍යයයි. බැතිමතුන් දෙවියන්ගේ මෙම වර්ණනාව ගයන්නේ මේ නිසයි සත්‍යම් (සත්‍යය), ශිවම් (යහපත සලසන්නා), සුන්දරම් (ලස්සන කෙනා). සත්‍යයේ බලය, ඔබව පදාර්ථ ජයගන්නන් සහ මායා ජයගන්නන් බවට ඉබේටම පත් කරවයි. දැන් ඔබ සෑම කෙනෙක්ම තමන්ගෙන්ම විමසිය යුතුයි මා සත්‍ය පියාගේ දරුවෙක් බැවින්, මා කෙතරම් දුරට සත්‍යයේ බලය, ධාරණය කරගෙන තිබෙනවාද?

කෙනෙකුට සත්‍යයේ බලය ඇති බවට සලකුණ වන්නේ, එම පුද්ගලයා සෑම විටම නොබියව සිටියි. ඔබ මුරලියේ මෙසේ ඇසුවා, 'සත්‍යය ඇති තැන, ජීවත්මය නර්ථනය කරයි.' මෙහි අරුත වන්නේ, සත්‍යයේ බලය ඇති කෙනෙක් නිරන්තරයෙන් සැහැල්ලුයි, කණස්සලු වලින් නිදහස්ව සහ නොබියව සිටියි, එබැවින් එම ජීවත්මය අඛණ්ඩව සතුටින් නර්ථනය කරයි. බිය හෝ කණස්සලු ඇති තැන, ඔබට සතුටින් නර්ථනය කළ නොහැක ඔබ තමන්ගේ දුර්වලතා ගැන පවා කණස්සලු වෙයි. ඔබගේ සංස්කාර සහ සිතිවිලි දුර්වල වන විට, මෙය සත්‍යයේ මාවත බැවින්, ඔබගේ සිතේ අනිවාර්යෙන් එම දුර්වලතා ගැන සිතිවිලි ඇති වෙයි. දුර්වලතා, නිසැකවම ඔබගේ මනසේ කැලඹිලි ස්වභාවයක් ඇති කරයි. ඔබ කෙතරම් සැහවීමට තැත් කළත්, තාවකාලික කාලයකට, කාලයට අනුව හෝ අවස්ථාවට අනුව, කෘත්‍රිම සිනහවක් පැවතී, සත්‍යයේ බලය, අනිවාර්යෙන් ඔබට ඔබගේ දුර්වලතා අවබෝධ කරවයි. කිසිම දෙයක් පියාගෙන් හෝ තමන්ගෙන් සැහවී තිබිය නොහැක. එය අන් අයගෙන් සැහවිය හැක. ඇතැම් විට ඔබට යම් අවබෝධයක් ඇති වෙයි, ඔබ තමන්ව ගමන් කරවයි, නමුත් ඔබගේ නොසැලකිලිමත්කම නිසා, සත්‍යයේ බලය, මනසේ අවුල් බවක ස්වරූපයෙන්, දුකෙහි ස්වරූපයෙන් හෝ නිෂ්ඵල සිතිවිලි ස්වරූපයෙන් අනිවාර්යෙන් පැමිණෙයි, මන්ද, සත්‍යය ඉදිරියේ බොරුවට පැවැත්මක් නැත. හක්ති මාර්ගයේ, ඔහු (ක්‍රිෂ්ණා) සාගරයක් මැද, සර්පයෙක් මත නර්ථනය කරන පිංතූරයක් ඔවුන් පෙන්වයි. එය සර්පයෙක්, නමුත් ඔහුගේ සත්‍යයේ බලයෙන්, සර්පයා පවා, ඔහු නර්ථනය කරන වේදිකාවක් වෙයි. සිදුවීමක් කෙතරම් බියකරු වුවත්, මායාගේ ස්වරූපය කෙතරම් බියකරු වුවත්, ඔබගේ නැදැයින් සහ සම්බන්ධතා කෙතරම් පීඩා ඇති කළත්, වාතාවරණය කෙතරම් විෂ සහිත වුවත්, සත්‍යයේ බලය ඇති කෙනෙක්, ඒ සියල්ල, සතුටින් නර්ථනය කිරීමට, වේදිකාවක් බවට පත් කරයි. එබැවින් මෙය කාගේ ප්‍රතිරූපද? එය, ඔබ සියලු දෙනාගේම පිළිරූප නොවේද? ඔබ සියලු දෙනාම ක්‍රිෂ්ණා වීමට යනවා. ඔබ දැන් ඔසවන්නේ මෙයට නොවේද? රාමාගේ දිව්‍යමය ක්‍රියාකාරකම් වල මෙවන් දේ සඳහන් වන්නේ නැත. එහි තිබෙන්නේ එක් මොහොතක විශෝවත්, එක් මොහොතක සතුටත්ය. එබැවින් ක්‍රිෂ්ණා වීමට යන ජීවත්ම, නිරන්තරයෙන් එවන් සිදුවීම් වේදිකාවේ, නොකඩවා නර්ථනය කරයි. පදාර්ථයන්ගේ කිසිම මූලද්‍රව්‍යයකට, මායාට, මිනිසුන්ට හෝ භෞතික පහසුකම් වලට, එවන් ජීවත්මයන්ව වංචල කළ නොහැක. ඔවුන් මායාව,

තම වේදිකාව හෝ සයනය බවට පත් කරගනී. ඔබ එම පිංතූරය ද දැක තිබෙනවා නේද? ඔහු, සර්පයාව ඔහුගේ සයනය බවට පත් කළා, එනම්, ඔහු ජය ගත්තා. එබැවින්, සත්‍යයේ සලකුණ වන්නේ, සත්‍යය ඇති විට, ජීවත්මය නර්ථනය කරයි. පිංතූරය එයයි. සත්‍යයේ බලය ඇති අය, කිසිදා ගිලෙන්නේ නැත. සත්‍යයේ ඔරුවට, පැද්දෙන ක්‍රිඩා කළ හැක, නමුත් එය ගිලෙන්නේ නැත පැද්දීම වුවත් ක්‍රිඩාවක් ලෙස අත්විඳියි. මෙකල ඔවුන් සිතාමතාම, ඔබව ඉහළට පහළට යවන ක්‍රිඩා නිර්මාණය කරනවා නේද? එය වැටීම පිළිබඳ කරුණකි, නමුත් එය ක්‍රිඩාවක් නිසා, ඔවුන් තමන් ජයග්‍රහණය කළ බව අත්දකියි. කෙතරම් කැලඹීමක් තිබුණත්, ක්‍රිඩාව කරන කෙනා, තමන් ජයගත් බව සලකයි. එබැවින් ඔබට සත්‍යයේ බලය ඇති බව ඔබ සලකනවාද, එනම්, ජයග්‍රහණයේ ආශීර්වාදය ලැබූ බව? ඔබ සෑම විටම ඔබගේ ජයග්‍රාහී ස්වරූපය අත්විඳිනවාද? දැන් පවා, කැලඹීමක් හෝ බියක් තිබෙයි නම්, එවිට සත්‍යය සමගින්, බොරුවද ඇත, මන්ද කැලඹීමක් ඇති වන්නේ මේ නිසයි. එබැවින් පරීක්ෂා කර බලන්න ඔබගේ සිතිවිලිවල, දිෂ්ටියේ, ආකල්පයේ, වචනවල, නෑකම් හා සබැඳියාවන් තුළ, නොසැලෙන සත්‍යයේ බලය තිබෙනවාද? අවිවා. අද හමුවීමට බොහෝ දරුවන් සිටිනවා, එබැවින් බාප්පාදා ඔබට වෙනත් වෙලාවක, සත්‍යයේ බලයේ ව්‍යාප්තිය ගැන සහ ඔබට බ්‍රහ්මන් දිවියේ විශේෂත්වයන්ගෙන් පිරී සිටිමින්, ඉදිරියට යා හැකි අන්දම ගැන කියන්නම්. ඔබට වැටහෙනවාද?

ද්විත්ව විදේශික දරුවන් නත්තල සැමරුවාද? එසේ නැත්නම් අදත් නත්තල්ද? බ්‍රහ්මන් දරුවන්ට, සංගම යුගය, සැමරීමේ යුගයයි. එබැවින් නටමින්, ගී ගයමින් සෑම දිනක්ම සතුටින් සමරන්න. චක්‍රය අතින් බලන විට, සංගම යුගය සමාන වන්නේ, දින කිහිපයකට පමණයි. එබැවින් සංගම යුගයේ සෑම දවසක්ම ශ්‍රේෂ්ඨ දවසකි. අවිවා.

සත්‍ය බලයේ ප්‍රතිඵල වන සියලු දෙනාට, සත්‍ය පියාගෙන් සත්‍ය වරදාන සහ උරුමය ලැබෙන අයට, සත්‍යයේ බලයෙන් ජයග්‍රාහී ජීවත්ම වන අයට, නිරන්තරයෙන් පදාර්ථ සහ මායා ජයගන්නන් වන අයට, සතුටින් නර්ථනය කරන අයට, සත්‍ය පියාගේ, ගුරුවරයාගේ සහ සත්ගුරුගේ එවන් සත්‍ය දරුවන්ට, සෙනෙහස, සිහි කිරීම සහ නමස්කාරය.

වන්දුමනි දාදි, පන්ජාබ් වලට ආපසු යාම සඳහා, බාප්පාදාගෙන් සමූහනි:

පන්ජාබ්වල නිවැසියන් වන සහ එබැවින් මධුබාන් වල නිවැසියන් වන ඔය සියලුම දරුවන්, කාරුණිකව සෙනෙහස සහ සිහි කිරීම පිළිගන්න. ඔය සියලුම දරුවන් නිරතුරුවම සැහැල්ලු අධිරාජ්‍යවරුන් වනවා නේද? ඇයි? යෝග්‍යයක් දරුවන් සෑම විටම සිටින්නේ ආරක්ෂක වියන යටයි. ඔය යෝගී දරුවන් වාසය කරන්නේ පන්ජාබ්වල නොවෙයි, නමුත් බාප්පාදාගේ ආරක්ෂක වියන යටයි. ඔබ පන්ජාබ් වල සිටියත් වෙනත් තැනක සිටියත්, ආරක්ෂක වියන යට සිටින දරුවන්, නිරන්තරයෙන් ආරක්ෂිතයි. ඔවුන් තුළට කැලඹීම් ඇතුළු වුණොත්, ඔවුන් එක් හෝ වෙනත් ආකාරයකින් හිංසනයට ලක් වෙයි. කෙසේවෙතත්, ඔබ නොසැලි සිටින විට ඔබ භානිදායක ස්ථානයක සිටියත්, ඔබගේ එකදු කෙස් ගසකටවත් කිසිවක් විය නොහැක. එබැවින් ඔබට බාප්පාදාගේ හස්තය සහ ඔහුගේ සමාගම ඇති නිසා, සැහැල්ලු අධිරාජ්‍යයෙක්ව සිටි, අසාමයේ වාතාවරණය තුළට බොහෝ සාමයේ කිරණ පතුරවා හරින්න. බලාපොරොත්තු වරහින අයට, දෙවියන්ගේ ආධාරයේ බලාපොරොත්තුව ලබා දෙන්න. කැලඹීම් තුළ සිටින අයට, සදාතනික ආධාරය ගැන සිහිගන්වා, ඔවුන්ව නොසැලෙන අය බවට පත් කරවන්න. පන්ජාබ් වල අය කළ යුතු විශේෂ සේවය මෙයයි. පියාගේ නාමය කීර්තිමත් කිරීමට, පන්ජාබ්වල අයට ඉතා හොඳ අවස්ථාවක් තිබෙන බව, ඔබට මින් පෙරද පවසන ලදි. මිනිසුන්ට කිසිම දිශාවක කිසිදු ආධාරයක් නොපෙනෙන විට, එවන් වෙලාවක, ශ්‍රේෂ්ඨ ජීවත්ම ඔබ බවත්, හදවතට සැනසීම ලබා දෙන සහ සාමයේ ආධාරය හදවතට ලබා දෙන අය ඔබ බව ඔවුන්ට අත්විඳින්නට සලස්වන්න. අසාමය ඇති කාලයක, සාමයට වැදගත්කමක් ලබා දෙයි. එබැවින් එවන් කාලයකදී ඔවුන්ට මෙම අත්දැකීම ලබා දීම, හෙළිදරව්වේ මහකි. එබැවින් පන්ජාබ්වල අය බිය නොවිය යුතුයි. එවන් කාලයකදී, අන් සියලු දෙනාම ඔවුන්ව බියට පත් කරන අතර ඔවුන්ට ආධාරකයක් වන අය ඔබ බව, එහි මිනිසුන්ට දැනෙන්නට සලස්වන්න. අසාමයෙන් සිටින ජීවත්මයන්ගේ සමූහයකට ගොස්, ඔවුන්ට සාමයේ අත්දැකීමක් ලබා දීමට, රැස්වීමකදී සැලසුමක් සාදන්න. ඔබ සාමයේ අත්දැකීමක්, ජීවත්ම එක්කෙනෙක් හෝ දෙදෙනෙකුට ලබා දුන්නත්, එම කෙනා හෝ දෙදෙනාගෙන් රැල්ලක් පැතිරී, හඬ, මහා ශබ්දයකින් ඇසෙයි. ඔබ රැස්වීම් පැවැත්වීම ඉතා හොඳයි. ඔබ එඩිතරයි, උද්යෝගිමත්. ඔබ සෑම විටම සෑම කාර්යයකදීම

සහයෝගී, සෙනෙහසින් යුක්ත සහ එකමුතුව රැඳී සිට ඇති අතර, සෑම විටම එසේම සිටිවි. පන්ජාබය, අංකානුරූපව සිටින්නේ පිටුපස නොවෙයි එය සිටින්නේ ඉදිරියෙනි. පන්ජාබය, සිංහයා බව කියන අතර සිංහයන් පසුපස නොසිටියි, ඔවුන් සිටින්නේ ඉදිරියෙනි. ඔබට ලබාදෙන ඕනෑම වැඩසටහනකදී, 'හා ජී, හා ජී' කියන්න, එවිට කිසිසේත් කළ නොහැකි දේත්, කළ හැකි දෙයක් වෙයි. අවවා.

සියලුම දරුවන් මුණගැසීමෙන් පසුව, බාප්පාදා සත්ගුරු දිනයේ උදෑසන 5.30ට සෙනෙහස සහ සිහිපත් කිරීම ලබා දුන්නා සත්‍ය පියා, සත්‍ය ගුරුවරයා සහ සත්ගුරුගේ, උපරිම ලෙස සමීප, ආදරණීය සහ නිරන්තර සහකරුවන් වන දරුවන්, සත්ගුරු දිනයේ බොහෝ සෙනෙහස සහ සිහි කිරීම පිළිගන්න. අද, සත්ගුරු දිනයේ බාප්පාදා පවසන්නේ ඔබ සෑම විටම සාර්ථකත්වයේ ප්‍රතිරූපක් වේවා, ඔබ සෑම විටම උනන්දුව සහ උදයෝගය පවත්වා ගනිත්වා, බාප්පාදාගේ ආරක්ෂක වියන යට ඔබ සෑම විටම ආරක්ෂිතව රැඳී සිටිත්වා, එක් විශ්වාසයක් සහ එක් ආධාරයක් සමග ඔබ නිරන්තරයෙන් නොබැඳි නිරීක්ෂකයෙක් ලෙස රැඳී සිට, සෑම ජවනිකාවක්ම නරඹන අතර ප්‍රබෝදමත්ව රැඳී සිටිත්වා. බාප්පාදා, එවන් විශේෂ සෙනෙහසින් පිරි ආශීර්වාද ලබා දෙනවා. සෑම විටම මෙම ආශීර්වාද ඔබගේ අවධානයේ තබාගෙන, නිරන්තරයෙන් ශක්තිමත්ව රැඳී සිටින්න. සෑම විටම මෙය මතකයේ තබාගෙන, සෑම විටම සිහිපත් කිරීමේ සිටින්න. සියලු දෙනාටම සුබ උදෑසනක් සහ සෑම දිනයක් වෙනුවෙන්ම සුබ පැතුම්.

ඔබගේ සිහි කිරීම, ගිණි කන්දක (නිවු) ස්වරූපය කරගන්න.

ඔබගේ සිහිපත් කිරීමට නිවු ස්වරූපයක් ඇති විට, ඔබට පියා හා සමානව, පාපයන් ඉවත් කරන්නෙක් විය හැක. දර්ශන ලබාදෙන, ඔබගේ දිව්‍යත්ව ස්වරූපය හෙළිදරව් කරන්නේ, එවන් සිහිපත් කිරීම පමණයි. මේ සඳහා, සිහිපත් කිරීම සාමාන්‍ය නොවිය යුතුයි. සෑම විටම නිවු, ගිණි කන්දක ස්වරූපයේ සහ බලවත් සිහි කිරීමේ සිටින්න. සෙනෙහස සමගින්ම ශක්තියේ ඒකාබද්ධ ස්වරූපයේද සිටින්න.

වර්තමානයේ, සමූහයක ස්වරූපයෙන්, නිවු සිහිපත් කිරීමේ අවශ්‍යතාවයක් තිබේ. වාතාවරණය බලවත් කිරීම සිදුවන්නේ නිවු සිහිපත් කිරීමෙන් පමණයි. එවිට දුර්වල ජීවත්මයන් සම්පූර්ණයෙන් බලවත් වනු ඇත. සියලු බාධක පහසුවෙන් අවසන් වී, පැරණි ලෝකයේ විනාශයේ ගිණි දැල් ඇවිලෙනු ඇත.

සූර්යයා, ආලෝකයේ සහ බොහෝ තාවකාලික ලැබීම්වල අත්දැකීම, ලෝකයට ලබා දෙන ආකාරයෙන්ම, ඔය දරුවන්, මහා තපස්වින් වන ඔබගේ ස්වරූපය තුළින්, ලැබීම්වල කිරණයන්ගේ අත්දැකීම් ලබා දිය යුතුයි. මේ සඳහා, ප්‍රථමයෙන්, ඔබගේ රැස්කිරීමේ ගිණුම වැඩි කරගන්න. සූර්යයාගේ කිරණ, සෑම දිශාවකම පැතිරී යන සේම, මාස්ටර් සර්ව බලධාරීන්ගේ ස්ථිතියේ රැඳී සිටින්න, එවිට ඔබ, බලයන්ගේ කිරණ සහ විශේෂතා, සෑම තැනකම පැතිරී යන අයුරු අත්විඳියි.

ගිණි කන්දක ස්වරූපය වීමේ ප්‍රධාන සහ පහසු උත්සාහය වන්නේ, සෑම විටම එක් ගැඹුරු සැලකිලිමත්කම තිබීමයි මා දැන් පෙරලා නිවසට යා යුතු අතර මා සියලු දෙනාට මා සමග රැගෙන යා යුතුයි. මෙම අවධානය තුළින් ඔබ ඉබේටම සියලු නෑකම් සහ සොබාදහමේ සියලු ආකර්ෂණ ඉක්මවා යයි, එනම්, ඔබ නොබැඳි නරඹන්නෙක් වෙයි. නොබැඳි නරඹන්නෙක් වීමෙන්, ඔබ පහසුවෙන් පියාගේ සහකරුවා වී, පියාට සමාන වෙයි.

නිවු සිහිකිරීම යනු, එම කරුණ වටහාගෙන, ප්‍රදීපාගාරයක-සහ-බලාගාරයක ස්ථිතියේ ස්ථාවරව රැඳී සිටීමේ උත්සාහය, නොබිඳි තබා ගැනීමයි. විශේෂයෙන්ම ඥානයේ ප්‍රතිරූපක් වීමේ සහ ශක්තිමත් වීමේ, අත්දැකීම් ඇත්තෙක් වන්න. මෙසේ කිරීමෙන්, ඔය ශ්‍රේෂ්ඨ ජීවත්ම, බොහෝ අසරණ ජීවත්මයන්ට, සැරිසරන ජීවත්මයන්ට, කන්නලව් කරන ජීවත්මයන්ට, ඔබගේ පිවිතුරු ආකල්පය තුළින්, ඔබගේ යහපත සැලසීමේ ආකල්පය තුළින් සහ වාතාවරණය තුළින්, ආනන්දය, සාමය සහ බලය අත්විඳීමට මහපාදයි.

ඔබ යමක් ගින්නකට දැමූ විට, එහි නම, ස්වරූපය සහ ගුණය වෙනස් වෙයි. ඒ ආකාරයෙන්ම ඔබව පියාගේ සිහිපත් කිරීමේ ගින්නට දැමූ විට, ඔබ පරිවර්ථනය වෙයි. ඔබ මනුෂ්‍යයන්ගෙන් බ්‍රහ්මයන් බවටත්, බ්‍රහ්මයන්ගෙන් සුරංගනාවන් බවටත් ඉන්පසුව දේවතාවන් බවටත් වෙනස් වෙයි. අවිච්චකට දමා මැටි

පුළුස්සන විට, එය ගඩොලක් බවට පත්වන ආකාරයෙන්ම ඔබද පරිවර්ථනය වෙයි. මෙම සිහිපත් කිරීම, තීව්‍ර, ගිණි කන්දක ස්වරූපයේ සිහිකිරීම ලෙස හැඳින්වෙන්නේ ඒ නිසයි.

ඔබ සේවාධාරීයෙක් - සෙනෙහසින් යුක්ත මෙන්ම එක් ශක්තියක් සහ ආධාරයක් ඇති කෙනෙකි. එය හොඳයි, නමුත් මාස්ටර් සර්ව බලධාරියෙකුගේ ස්ථිතිය යනු, වේදිකාව මත සිටින අතර, ප්‍රදීපාගාරයක සහ බලාගාරයක ස්ථිතිය තිබීමයි. ඔබගේ සිහිකිරීම, තීව්‍ර, ගිණිකන්දක ස්වරූපයක් ගන්නේ නම්, සෑම කෙනෙක්ම සලබයන් මෙන්, ඔබ වටා භ්‍රමණය කිරීමට පැමිණෙයි.

තීව්‍ර, ගිණි කන්දක ස්වරූපයේ සිහිපත් කිරීම සඳහා, ප්‍රථමයෙන් මනස සහ බුද්ධිය යන දෙකටම ශක්තිමත් කිරීමයක් තිබිය යුතු අතර ඒවාට හැරවීමේ බලය තිබීමද අවශ්‍යයි. මෙසේ කිරීමෙන්, බුද්ධියේ බලය හෝ වෙනත් ශක්තියක් අපතේ නොයන අතර එය ඉතිරියක් වෙයි. ඔබ වැඩියෙන් රැස්කර ගන්නා තරමට, ඔබගේ තීරණ ගැනීමේ සහ තෝරා ගැනීමේ බල වැඩි වෙයි. මේ සඳහා දැන්, සිතිවිලි මළ නොකඩවා අසුරා ගන්න, එනම්, අසුරා ගැනීමේ බලය ධාරණය කරගන්න.

ඕනෑම කාර්යයක් කරන විට හෝ කෙනෙකුට කතා කරන විට, විටින් විට, සිතිවිලි වාහන පෙළ නතර කරන්න. විනාඩියකට, මනසේ සිතිවිලි සහ ඔබගේ සිරුරින් සිදුකරන සෑම දෙයක්ම නතර කරන්න. ඔබට තමන්ව තිතක බලවත් මනෝ ස්ථිතියේ, ස්ථාවර කරගැනීමට හැකි වන්නේ, මෙය පුහුණු කිරීමෙන් පමණයි. අව්‍යක්ත ස්ථිතියේ ක්‍රියා සිදුකිරීම පහසු වෙමින් තිබෙන ආකාරයටම, තිතක මනෝ ස්ථිතියේ, ස්ථාවර වීමද පහසු වෙයි.

වෛද්‍යවරුන්, විෂබීජ විනාශ කිරීමට, ලේසර් කිරණ ප්‍රතිකාරය ලබා දෙයි. ඒ ආකාරයටම, සිහිපත් කිරීමේ බලවත් කිරණ, තත්පරයකදී සියලු පාපයන්ගේ විෂබීජ පුළුස්සා දමයි. ඔබගේ පාපයන් පිළිස්සී ගිය විට, තමන් සැහැල්ලු මෙන්ම ශක්තිමත් බව ඔබ අත්විඳියි.

ඔබ නිරන්තර පහසු යෝගීන්ය, නමුත් දැන්, විටින් විට ඔබගේ සිහිපත් කිරීමේ ස්ථිතිය බලවත් කිරීමට, ඔබ අවධානය යොමු කිරීමේ වේගය වැඩි කරන්න. ඔබ සම්පූර්ණ පිවිතුරු බව ධාරණය කරගත් විට, ඔබගේ ශ්‍රේෂ්ඨ සිතිවිලි වල බලය, සෙනෙහසේ ගින්න වැඩි කර, එම ගින්නෙන් සියලුම කසල පිළිස්සී යයි. එවිට, ඔබ සිතන දේ පමණක් සිදුවන අතර ඉබේටම සිසුයෙන් සේවය සිදුවෙයි.

දේවතාවයන්ගේ සිහිවටනයේ, ඔවුන්ගේ දැඩි ගින්නක ස්වරූපය තුළ, රකුසන් පිළිස්සී ගිය බව, පෙන්වා තිබේ. ඇත්ත වශයෙන්ම ඔවුන් විනාශ කළේ රකුසන් නොවෙයි, නමුත් රකුසු බලයන්ය. මෙය, වර්තමාන කාලයේ සිහිවටනයයි.

දැන්, ගිණි කන්දක ස්වරූපයක් ඇති කෙනෙක් බවට පත් වී, රකුසු සංස්කාර සහ රකුසු ස්වභාවය, පුළුස්සා දමන්න. සොබාදහමේ සහ ජීවත්මයන්ගේ තමෝගුණි ගති පුළුස්සා දමන කෙනෙක් වන්න. මෙම විශාල කාර්යභාරය නිමා කළ හැකි වන්නේ, ඔබ එය සිසු වේගයකින් කරන විට පමණයි.

ගැඹුරු සෙනෙහස් ගින්නක මනෝ ස්ථිතියේ ඔබ ස්ථාවර නොවී, මෙම උපතේ හෝ අතීත උපත්වල ඇති කර්ම ගිණුම් පුළුස්සා දැමිය නොහැක. ගිණි කන්දක ස්වරූපයේ, බීජ ස්ථිතියේ සහ ප්‍රදීපාගාර සහ බලාගාර ස්ථිතියේ, බලවත් සිහිපත් කිරීමේ සිටීමෙන්, නිරන්තරයෙන් ගින්නක ස්වරූපයේ ස්ථාවරව සිටීමෙන්, අතීත ගිණුම් පිළිස්සී, ඔබ ආලෝකමත් සහ සැහැල්ලු බව අත්විඳියි. සිහිපත් කිරීමේ පුරුක, නිරන්තරයෙන් සම්බන්ධ වී ඇති විට පමණයි, ගිණි කන්දක ස්වරූපයේ ශක්තිමත් සිහිකිරීම තිබිය හැකි වන්නේ. පුරුක නැවත නැවතත් බිඳී යන්නේ නම්, නැවත සම්බන්ධ කිරීමට කාලයක් ගත වෙයි. එයට උත්සාහයක්ද අවශ්‍ය වෙයි, එබැවින් ශක්තිමත් වනවා වෙනුවට, ඔබ දුර්වල වෙයි.

ඔබගේ සිහිකිරීම බලවත් කරගැනීමට, ව්‍යාප්තිය තුළට යන අතර, සාරයේ ස්වරූපය තුළ ස්ථාවර වීමේ පුහුණුව අඩු කර නොගන්න. ව්‍යාප්තිය තුළදී සාරය අමතක නොකරන්න. කන්න, බොන්න, සේවය කරන්න, නමුත් නොබැඳී සිටීමට අමතක නොකරන්න. ආධ්‍යාත්මික උත්සාහය යනු, බලවත් සිහිකිරීම සහ පියා සමග හදවතේ නිරන්තර සබැඳියාවකි. ආධ්‍යාත්මික උත්සාහය යනු, යෝගාව සඳහා අසුන්ගැනීම පමණක් නොවෙයි, නමුත් ඔබ කායික වශයෙන් අසුන්ගන්නා අතර, ඒ ආකාරයෙන්ම, ඔබගේ හදවත, මනස සහ

බුද්ධිය, ඒකායන පියා වෙතට යොමු කොට, ඔහුත් සමග අසුන් ගන්න. ගිණි දැල්ල තීව්‍ර කරන්නේ, එවන් ඒකාග්‍රතාවයකින් පමණයි.

වරදානය: ඔබ, ඔබගේ වදන් වල වැදගත්කම වටහාගෙන, ඒවා පිරිමැස්මෙන් භාවිත කර, ඒ අනුව ශ්‍රේෂ්ඨ ජීවත්මයක් වේවා.

ශ්‍රේෂ්ඨ ජීව ගැන කියන්නේ 'සත් වාචන් මහාරාජ' (ශ්‍රේෂ්ඨ ජීවත්ම පවසන කුමක් වුවත් සත්‍යයයි). එබැවින් ඔබගේ වචන සෑම විටම වදන් කරගන්න, එනම්, සෑම කෙනෙකුටම එක් හෝ තව ලැබීමක් අත් කර ගැනීමට මඟ පාදන වචන කරගන්න. කිසිවෙකුට සාප කරන වචන, බ්‍රහ්මනයන්ගේ දෙනොලින් කිසිදා මතු නොවිය යුතුයි. එබැවින් උපායශීලී සහ ප්‍රයෝජනවත් වචන පමණක් කතා කරන්න. වචන වල වැදගත්කම වටහාගන්න. සතුව ලබාදෙන පිවිතුරු වචන පවසන්න, විහිළවට කිසිවක් නොකියන්න. ඔබගේ වචන පිරිමැස්මෙන් භාවිත කරන්න, එවිට ඔබ ශ්‍රේෂ්ඨ ජීවත්මයක් වෙයි.

පාඨය: ශ්‍රීමත් හස්තය, ඔබ සමග නිරන්තරයෙන් ඇති විට, මුළු චක්‍රය පුරාම ඔබ අතින් ගෙන ගමන් කරයි.

***** ඔම ශාන්ති *****